

ວິຊາ ທຸລະກິດທະນາຄານ

ສອນໂດຍ: ປອ ຄຳກ້ຽວ ພັນດາວົງ



ບົດທີ 10

ການບໍລິການທາງດ້ານທຸລະກິດການເງິນຂອງທະນາຄານທຸລະກິດ

1. ການບໍລິຫານແຫຼ່ງເງິນທຶນຂອງທະນາຄານ
2. ອອກແລະຊື້ຂາຍຫຼັກຊັບ
3. ເປັນຕົວແທນທາງດ້ານການເງິນ
4. ການໃຫ້ບໍລິການທີ່ປຶກສາທາງການເງິນ
5. ເປັນທີ່ປຶກສາກ່ຽວກັບການລົງທຶນ ແລະ ໝູນທຶນ

1. ການບໍລິຫານແຫຼ່ງເງິນທຶນຂອງທະນາຄານ

1.1 ຈຸດປະສົງໃນການບໍລິຫານແຫຼ່ງເງິນທຶນຂອງທະນາຄານ

ແມ່ນຫົວໜ່ວຍທຸລະກິດພິເສດ ດຳເນີນທຸລະກິດໃນຂົງເຂດເງິນຕາ-ສິນເຊື້ອ ແມ່ນພາກສ່ວນໜຶ່ງຂອງການສະໜອງທຶນຕົ້ນຕໍ ແລະ ມີຜົນຕໍ່ລະບົບເສດຖະກິດ, ເປັນຜູ້ສ້າງ ແລະ ຈັດຕັ້ງປະຕິບັດ ໃນການບໍລິຫານແຫຼ່ງທຶນ ທີ່ເປັນບັນຫາສຳຄັນ ແລະ ຕ້ອງເອົາໃຈໃສ່ເປັນແຖວໜ້າ ບໍ່ພຽງແຕ່ດ້ານຜົນປະໂຫຍດລວມຂອງສະຖາບັນການເງິນ ຍັງເປັນສິ່ງຊຸກຍູ້ໃຫ້ເສດຖະກິດ ຂະຫຍາຍຕົວນຳອີກ.

1. ການບໍລິຫານແຫຼ່ງເງິນທຶນຂອງທະນາຄານ

ແຫຼ່ງເງິນຂອງທະນາຄານ (Source of Funds) ປະກອບດ້ວຍ ເງິນຝາກ, ເງິນກູ້ຢືມ ແລະ ສ່ວນຂອງຜູ້ຖືຫຸ້ນ

- ເງິນຝາກ ປະກອບດ້ວຍເງິນຝາກ ມີກຳນົດເວລາ ແລະ ບໍ່ມີກຳນົດເວລາ.
- ເງິນກູ້ຢືມ ປະກອບດ້ວຍ ເງິນກູ້ຢືມໄລຍະສັ້ນ ແລະ ເງິນກູ້ຢືມໄລຍະຍາວ ທີ່ທະນາຄານກູ້ຢືມ ໄດ້ຈາກສະຖາບັນການເງິນດ້ວຍກັນເອງ ຫຼື ຜູ້ລົງທຶນອື່ນໆ ເຊັ່ນ ຜູ້ຊື້ກາສານນີ້ ຫຼື ເຈົ້າໜີ້ເປັນຕົ້ນ.
- ເງິນທຶນ ປະກອບດ້ວຍ ເງິນທຶນຈົດທະບຽນ ຊຳລະແລ້ວ, ສ່ວນເກິນມູນຄ່າຫຸ້ນ, ໃບສະແດງສິດທິການຊື້ຫຸ້ນ ແລະ ກຳໄລສະສົມ.

1. ການບໍລິຫານແຫຼ່ງເງິນທຶນຂອງທະນາຄານ

1.2 ການບໍລິຫານແຫຼ່ງເງິນຂອງທະນາຄານ

- ການບໍລິຫານແຫຼ່ງເງິນທຶນ ຈະຕ້ອງມີປະສິດທິພາບ ເຊິ່ງປະກອບດ້ວຍ 3 ດ້ານຄື:
 - ການບໍລິຫານສະພາບຄ່ອງ (Liquidity)
 - ການຮັກສາຄຸນນະພາບຂອງຊັບສິນຈາກການໃຊ້ເງິນ (Safety)
 - ການສ້າງລາຍໄດ້ (incom).

1. ການບໍລິຫານແຫຼ່ງເງິນທຶນຂອງທະນາຄານ

ຄວາມສໍາພັນຂອງຊັບສິນກັບໜີ້ສິນ ແລະ ສ່ວນຂອງຜູ້ຖືຫຸ້ນ

ຊັບສິນທີ່ກໍ່ໃຫ້ເກີດລາຍໄດ້	ໜີ້ສິນທີ່ຕ້ອງຈ່າຍດອກເບ້ຍ
ສິນເຊື້ອ ເງິນລົງທຶນໃນຫຸ້ນຊັບ ເງິນລົງທຶນໃນຕະຫຼາດເງິນ	ເງິນຝາກ ເງິນກູ້ຢືມໄລຍະຍາວ ເງິນກູ້ຢືມຈາກຕະຫຼາດເງິນ
ຊັບສິນທີ່ບໍ່ກໍ່ໃຫ້ເກີດລາຍໄດ້	ໜີ້ສິນທີ່ບໍ່ຕ້ອງຈ່າຍດອກເບ້ຍ ແລະ ສ່ວນຂອງຜູ້ຖືຫຸ້ນ
ເງິນສົດໃນມື ລາຍການລະຫວ່າງທະນາຄານທີ່ບໍ່ມີດອກເບ້ຍ ຊັບສິນປະຈຳ ຊັບສິນອື່ນ	ໜີ້ສິນທີ່ບໍ່ຕ້ອງຈ່າຍດອກເບ້ຍ ສ່ວນຂອງຜູ້ຖືຫຸ້ນ

2. ອອກແລະຊື້ຂາຍຫຼັກຊັບ

- ການປ່ຽນຊັບສິນໃຫ້ເປັນຫຼັກຊັບ (Securization)

ໝາຍເຖິງການຈັດຫາເງິນທຶນ ຈາກສິນຊັບທີ່ພາໃຫ້ມີລາຍໄດ້ໂດຍການລວມ ແລະ ຈັດກຸ່ມສິນຊັບນັ້ນ ເຂົ້າດ້ວຍກັນ ຫລັງຈາກນັ້ນ, ຈຶ່ງຈັດໂຄງສ້າງຜົນຕອບແທນ ຂອງສິນຊັບນັ້ນໃຫມ່ ໃຫ້ເປັນໂຄງສ້າງທີ່ມີຄວາມ ສ່ຽງຕໍ່ນັກລົງທຶນນ້ອຍລົງ ແລ້ວຈຶ່ງແປງສິນຊັບນັ້ນ ໃຫ້ເປັນຫຼັກຊັບທີ່ສາມາດຊື້ຂາຍປ່ຽນມືໄດ້ ເຊິ່ງຫຼັກຊັບ ດັ່ງກ່າວ ອາດລວມເຖິງເອກະສານໜີ້ປະເພດຕ່າງໆ.

2. ອອກແລະຊື້ຂາຍຫຼັກຊັບ

- ການລົງທຶນຂອງທະນາຄານ (Bank investment)

ການລົງທຶນຂອງທະນາຄານ ຈະເປັນການລົງທຶນໃນຫຼັກຊັບ ເຊິ່ງປະກອບດ້ວຍປະເພດກາສານໜີ້ ແລະ ກາສານທຶນ ເຊັ່ນ: ພັນທະບັດ, ຫຸ້ນກູ້, ຫຸ້ນສາມັນ, ຫຸ້ນບຸລິມະສິດ, ໃບສະແດງສິດການຊື້ຫຸ້ນຂອງບໍລິສັດ ຫຼື ນິຕິບຸກຄົນອື່ນ ເຊິ່ງເປັນສ່ວນໜຶ່ງຂອງການບໍລິຫານແຫຼ່ງເງິນທຶນທີ່ທະນາຄານຈັດຫາ ຫຼື ໄດ້ມາ.

2. ອອກແລະຊື້ຂາຍຫຼັກຊັບ

- ລັກສະນະການລົງທຶນໃນກາສານ ມີ 3 ປະເພດຄື:
- ການລົງທຶນໃນຫຼັກຊັບເພື່ອຄ້າ (Trading Portfolio)
- ການລົງທຶນໃນຫຼັກຊັບເພື່ອຂາຍ (Available For Sale-AFS)
- ການລົງທຶນໃນຫຼັກຊັບທີ່ຖືໄວ້ຈົນຄົບກຳນົດ (Held to Maturity)

3. ເປັນຕົວແທນທາງດ້ານການເງິນ

- ບໍລິການຮັບຝາກຫຸ້ກຊັບ (Custodian services)

ທະນາຄານທຸລະກິດ ໃຫ້ບໍລິການດ້ານການເກັບຮັກສາຊັບສິນ ເປັນຜູ້ດໍາເນີນການແທນ ດ້ານການເງິນ ແລະ ຫຼັກຊັບ ຕະລອດຈົນເບິ່ງແຍງຊັບສິນ ແລະ ຜົນປະໂຫຍດທີ່ເກີດຂຶ້ນ, ແຈ້ງຂໍ້ມູນຂ່າວສານກ່ຽວກັບຫຼັກຊັບ ແລະ ການລົງທຶນອື່ນໆ, ທະນາຄານທຸລະກິດ ສາມາດໃຫ້ບໍລິການຮັບຝາກຫຼັກຊັບໄດ້ ຕາມທີ່ກົດໝາຍຂອງແຕ່ລະປະເທດໄດ້ກໍານົດໄວ້ ເພື່ອເປັນການພັດທະນາຕະຫລາດເງິນ-ຕະຫລາດທຶນ ແລະ ຂະຫຍາຍຂອບເຂດທຸລະກິດຂອງທະນາຄານທຸລະກິດ

3. ເປັນຕົວແທນທາງດ້ານການເງິນ

- ບໍລິການທະບຽນຫຸ້ນຊັບ (Securities registration service)

ນາຍທະບຽນຫຸ້ນຊັບຄື: ບຸກຄົນທີ່ເຮັດທຸລະກິດໃຫ້ບໍລິການແກ່ຜູ້ອອກຫຸ້ນຊັບເຊັ່ນ: ໜ່ວຍລົງທຶນຫຸ້ນສາມັນ, ຫຸ້ນກູ້, ໃບສະແດງສິດທີ່ຈະຊື້ຫຸ້ນ, ໃບສະແດງສິດທິທີ່ຈະຊື້ຫຸ້ນກູ້, ພັນທະບັດເປັນຕົ້ນ. ໃນການບໍລິຫານຈັດການ ແລະ ບັນທຶກທະບຽນຫຸ້ນຊັບ ໃຫ້ຖືກຕ້ອງຄົບຖ້ວນຕາມຄວາມເປັນຈິງ. ເຊິ່ງລວມເຖິງການອອກໃບຫຸ້ນຊັບ, ການປ່ຽນໂອນຊື່ຜູ້ຖືຫຸ້ນຊັບ, ການຈຳນຳ, ຍົກເລີກຈຳນຳໃບຫຸ້ນຊັບການປິດບັນຊີທະບຽນຜູ້ຖືຫຸ້ນຊັບ, ການຈ່າຍເງິນປັນຜົນ ຫລື ດອກເບ້ຍ ໃຫ້ແກ່ຜູ້ມີສິດທິຕາມບັນຊີລາຍຊື່ ໃນວັນປິດບັນຊີທະບຽນ ແລະ ວຽກງານອື່ນໆ ທີ່ກ່ຽວຂ້ອງເພື່ອເປັນການລຸດພາລະຂອງບໍລິສັດ ຜູ້ອອກຫຸ້ນຊັບ ແລະ ເພື່ອອຳນວຍຄວາມສະດວກແກ່ຜູ້ຖືຫຸ້ນຊັບ.

4. ການໃຫ້ບໍລິການທີ່ປຶກສາທາງການເງິນ

- ບໍລິການທີ່ປຶກສາທາງການເງິນສາມາດແບ່ງອອກໄດ້ເປັນ 3 ປະເພດຄື:
- ບໍລິການທີ່ປຶກສາທາງການເງິນສໍາລັບໂຄງການ (Project Financing)
- ບໍລິການທີ່ປຶກສາ ການປັບປຸງໂຄງສ້າງ ຄວາມສົມດຸນ ຂອງໃບສະຫຼຸບຊັບສົມບັດ ບັນດາຫົວໜ່ວຍທຸລະກິດ (Balance Sheet Restructuring)
- ບໍລິການທີ່ປຶກສາໃນການລວມຕົວ ຫລື ການໂອນກິດຈະການ (Mergers & Acquisition)

5. ເປັນທີ່ປຶກສາກ່ຽວກັບການລົງທຶນ ແລະ ໝູນທຶນ

ສ່ວນຕ່າງຂອງຄ່າໃຊ້ຈ່າຍໃນການດຳເນີນງານ ກັບລາຍໄດ້ທີ່ບໍ່ແມ່ນດອກເບ້ຍ ເມື່ອນຳທັງສອງພາກສ່ວນນີ້ ມາທຽບກັບ ຄ່າໃຊ້ຈ່າຍສຸດທິແລ້ວ ນຳໄປປຽບທຽບກັບຊັບສິນ ທີ່ກໍ່ໃຫ້ເກີດລາຍໄດ້ ຖືວ່າເປັນອັດຕາດອກເບ້ຍ ໃນຈຸດຄຸ້ມທຶນ (Break-Even Yield) ທີ່ທະນາຄານຈະຕ້ອງພິຈາລະນາ ເພື່ອໃຫ້ຫົວໜ່ວຍທຸລະກິດ ສາມາດເພິ່ງພາຈາກຊັບສິນທີ່ກໍ່ໃຫ້ເກີດລາຍໄດ້ ເຊິ່ງເປັນຊັບສິນທີ່ກໍ່ໃຫ້ເກີດລາຍໄດ້ທຸກໆ 100 ຫົວໜ່ວຍ ຂອງຊັບສິນຈະຕ້ອງມີລາຍໄດ້ເທົ່າອັດຕາຜົນຕອບແທນ ໃນຈຸດຄຸ້ມທຶນດັ່ງກ່າວສາມາດສະແດງເປັນຄວາມສຳພັນກັນໄດ້ດັ່ງນີ້:

5. ເປັນທີ່ປຶກສາກ່ຽວກັບການລົງທຶນ ແລະ ໝູນທຶນ

- ອັດຕາດອກເບ້ຍໃນຈຸດຄຸ້ມທຶນ = ພາລະຄ່າໃຊ້ຈ່າຍສຸດທິ/ຊັບສິນທີ່ກໍ່ໃຫ້ເກີດລາຍໄດ້
- ພາລະຄ່າໃຊ້ຈ່າຍສຸດທິ = ຄ່າໃຊ້ຈ່າຍໃນການດຳເນີນງານ - ລາຍໄດ້ທີ່ບໍ່ແມ່ນດອກເບ້ຍ
 - ໃນກໍລະນີທີ່ຫົວໜ່ວຍທຸລະກິດຕ້ອງການຜົນກຳໄລກໍ່ສາມາດກຳນົດອັດຕາຜົນຕອບແທນຈາກຊັບສິນທີ່ກໍ່ໃຫ້ເກີດລາຍໄດ້ເພີ່ມຂຶ້ນ ຈາກອັດຕາຜົນຕອບແທນໃນຈຸດຄຸ້ມທຶນໄດ້ຄື:
- ອັດຕາຜົນຕອບແທນທີ່ຕ້ອງການຈາກຊັບສິນ = $(\text{ພາລະຄ່າໃຊ້ຈ່າຍສຸດທິ} + \text{ກຳໄລທີ່ຕ້ອງການ}) / \text{ຊັບສິນທີ່ກໍ່ໃຫ້ເກີດລາຍໄດ້ໃນກໍລະນີທີ່ມີຂໍ້ກຳນົດທີ່ຕ້ອງເສຍພາສີຈາກກຳໄລທີ່ເກີດຂຶ້ນ}$
- ອັດຕາຜົນຕອບແທນທີ່ຕ້ອງການຈາກຊັບສິນ = $(\text{ພາລະຄ່າໃຊ້ຈ່າຍສຸດທິ} + \text{ກຳໄລທີ່ຕ້ອງການ} (1 - \text{ອັດຕາພາສີ})) / \text{ຊັບສິນທີ່ກໍ່ໃຫ້ເກີດລາຍໄດ້}.$

ຄໍາຖາມ

1. ຈຶ່ງອະທິບາຍການບໍລິຫານຈັດການແຫຼ່ງເງິນທຶນຂອງທະນາຄານທຸລະກິດ?
2. ຈຶ່ງອະທິບາຍຮູບແບບການລົງທຶນທາງການເງິນຂອງທະນາຄານທຸລະກິດ?
3. ຈຶ່ງອະທິບາຍ ຮູບແບບ ການໃຫ້ບໍລິການທາງດ້ານຫຼັກຊັບ ຂອງທະນາຄານທຸລະກິດ?